

संगणक यंत्रे बसविण्याकरीता वातानुकुलीत कक्ष  
तयार करण्यास प्रशासकीय मान्यता देण्याबाबत  
महाराष्ट्र शासन  
गृह विभाग

शासन निर्णय क्रमांक-बीएलडी-०१२०/२/प्र.क्र.४८/पीआरएस-२.

मंत्रालय, मुंबई-४०० ०३२. दिनांक :- २० नोव्हेंबर २०००.

वाचा:- १) कारागृह महानिरीक्षक, महाराष्ट्र राज्य, पुणे यांचे पत्र क्रमांक-संकीर्ण/कॅलीन/  
२०००/१५७/क.३, दिनांक २२.३.२०००.

१) वित्त विभाग, शासन निर्णय, क्रमांक-विअप्र-१०९२/प्र.क्र.११३/९२/विनियम,  
दिनांक १.६.१९९२.

**शासन निर्णय:-** कारागृह महानिरीक्षक, महाराष्ट्र राज्य, पुणे यांचे कार्यालयाने शासनास विनंती केली आहे की, महाराष्ट्र शासनाच्या धोरणानुसार कार्यालयाचे सर्व कामकाज संगणक यंत्राद्वारे करणे आवश्यक आहे व त्यासाठी संगणक यंत्रे बसविण्याकरीता वातानुकुलीत कक्ष तयार करणे आवश्यक आहे. तरी हा वातानुकुलीत कक्ष तयार करण्यासाठी व त्याकरीता येणारा खर्च रु.१,९०,०००/- यास प्रशासकीय मान्यता देण्याबाबत कारागृह महानिरीक्षक, महाराष्ट्र राज्य, पुणे यांनी शासनास विनंती केली आहे.

२. राज्यातील कारागृहात संगणक यंत्रे बसविण्याकरीता वातानुकुलीत कक्ष तयार करण्यास प्रशासकीय मान्यता देण्याबाबतचा प्रस्ताव कांही काळ शासनाच्या विचाराधीन होता. त्यावर काळजीपूर्वक विचार करून व वित्त विभाग, शासन निर्णय, क्रमांक-विअप्र-१०९२/प्र.क्र.११३/९२/विनियम दिनांक १.६.१९९२ मधील अटी व वित्तीय अधिकार नियम पुस्तिका, १९७८ भाग पहिला-उप विभाग पांच मधील अनुक्रमांक-१ व सार्वजनिक बांधकाम विभाग नियम पुस्तिकेतील परिच्छेद क्र.१३४ च्या विवरणपत्रातील स्तंभ-५ व ६ मधील अटीच्या अधीन राहून शासन या आदेशाद्वारे कारागृहात संगणक यंत्रे बसविण्याकरीता वातानुकुलीत कक्ष बांधण्यासाठी होणारा खर्च रु.१,९०,०००/- (रुपये एक लक्ष नव्वद हजार) व बांधकामाच्या आराखड्यास (नकाशा) प्रशासकीय व वित्तीय मान्यता खालील अटीच्या अधीन राहून देण्यात येत आहे.

१) प्रशासकीय मान्यता मिळालेली कामे प्रथम हाताळण्यात यावीत.

२) सदर प्रस्तावासाठी अर्थसंकल्पात आर्थिक तरतूद असल्याशिवाय कक्षाच्या बांधकामास सुरुवात करण्यात येऊ नये.

३) यासाठी मंजूर केलेल्या अनुदानातूनच संगणक कक्षाचे काम पूर्ण करण्यात यावे. त्यासाठी अतिरिक्त अनुदान मंजूर करण्यात येणार नाही.

३. यासाठी होणारा खर्च मुख्य लेखाशिक्षक "४०५९-सार्वजनिक बांधकामावरील भांडवली खर्च -०१ कार्यालयीन इमारती-१०१-बांधकाम-पंचवार्षिक योजनांतर्गत योजना तुरुंग" या लेखाशीर्षखाली खर्ची टाकण्यांत यावा व हा खर्च कारागृह महानिरीक्षक, महाराष्ट्र राज्य, पुणे यांच्या कार्यालयास सन २०००-२००१ या वित्तीय वर्षाकरीता मंजूर झालेल्या अनुदानातून भागविण्यांत यावा.

६. हा शासन निर्णय, सार्वजनिक बांधकाम विभाग, नियोजन विभाग यांच्या संमतीने व वित्त विभागाच्या अनौपचारिक संदर्भ क्रमांक-३१२९/व्यय-८, दिनांक १७.१०.२००० च्या मान्यतेने निर्गमित करण्यांत येत आहे.

महाराष्ट्राचे राज्यपाल यांच्या आदेशानुसार व नांवाने,

  
(सु.म.माने)

कार्यासन अधिकारी, गृह विभाग, महाराष्ट्र शासन

प्रति,

अतिरिक्त पोलीस महासंचालक व कारागृह महानिरीक्षक, महाराष्ट्र राज्य, पुणे.

कारागृह उपमहानिरीक्षक (मुख्यालय) महाराष्ट्र राज्य, पुणे.

अधिक्षक, येरवडा मध्यवर्ती कारागृह, पुणे.

महालेखापाल, महाराष्ट्र-१, (लेखा व अनुज्ञेयता) मुंबई.

महालेखापाल, महाराष्ट्र-१, (लेखा परिक्षा) मुंबई.

महालेखापाल, महाराष्ट्र-२ (लेखा व अनुज्ञेयता) नागपूर.

महालेखापाल, महाराष्ट्र-२ (लेखा परिक्षा) नागपूर.

जिल्हा कोषागार अधिकारी, पुणे.

वित्त विभाग (व्यय-८) मंत्रालय, मुंबई.

नियोजन विभाग (का.१४११) मंत्रालय, मुंबई.

सार्वजनिक बांधकाम विभाग, (इमारत-२) मंत्रालय, मुंबई.

अवर सचिव, गृह विभाग (बीयुडी-१) मंत्रालय, मुंबई.

निवडनस्ती, पीआरएस-२.